

Talmerking av adressum og uppískoytum

(rætting 5: 14-03-2011)

1. HÚSANR.

Við húsánr. skilst *tal* ella *tal+stavur*. Dømi: 28 og 30B eru húsánr. (NB.: 30B skal skrivast í einum uttan glopp).

Stavir mugu bert nýtast, tá ið nýggjar inngongdir verða gjørdar í verandi adressuøki. Hetta fyri at sleppa undan talmerking av nýggjum av verðandi adressum.

Hesir bókstavir kunnu brúkast: A,B,C,D,E,F,G,H,K,L,M,N,P,R,S,T,U,V,X,Z.

(Stavirnir I, J og O eru lagdir burtur úr fyri ikki at koma í bland við tøluni 0 og 1)

2. UPPÍSKOYTI

Um fleiri adressueindir hava somu inngongd, verður uppískoytið nýtt at skilja millum adressueindirnar.

2.1 Hædd:

Eru fleiri hæddir, verður veghæddin ella kjallarahæddin nevnd hædd 0. Sæð verður burtur frá krúpijallara. Um hæddir eru undir jørð (t.v.s. undir kjallaranum) verður minus brúkt.


| | | | |
|----------|-------------|---------------------|---------|
| | | Penthouse | hædd 4 |
| | | hædd 3 | hædd 3 |
| | | hædd 2 | hædd 2 |
| Loft | Ovasta loft | hædd 1 | hædd 1 |
| Miðhædd | Loft | Veghædd | hædd 0 |
| Kjallari | Veghædd | Kjallari undir jørð | hædd -1 |

Fyri vanlig hús við íbúðum í kjallara, á miðhæddini og á loftinum, er heitið á hæddunum hetta:

| | |
|--------------------------|---------------|
| Loftshæddin verður nevnd | hædd 2 |
| Miðhæddin verður nevnd | hædd 1 |
| Kjallarahæddin nevnd | hædd 0 |

Fyri hús uttan kjallara, sum eisini hevir íbúð á loftinum, er heitið á hæddunum hetta:

| | |
|--------------------------|---------------|
| Loftshæddin verður nevnd | hædd 1 |
| Veghæddin verður nevnd | hædd 0 |



Er jarðarmunur millum ymisku hæddirnar, sum á myndini omanfyri, verður kjallarinn nevndur hædd 0.

2.2 Fleiri íbúðir (ella virkiseindir) á somu hædd:

Eru fleiri adressueindir á *somu* hædd, verður skilt ímillum adressueindirnar soleiðis:

| | |
|----|--|
| hm | <i>høgrumegin</i> (tá hugt verður at hurðini frá trappuni) |
| mi | í <i>miðjuni</i> |
| vm | <i>vinstrumegin</i> |
| 1 | Hurð nr. 1 |
| 2 | Hurð nr. 2 |

Fyrsta hurð vinstrumegin fær nr. 1 og síðani verður talmerkt við urinum.

3. HÚSANR. ELLA UPPÍSKOYTI?

Eini vanlig sethús við íbúðum í kjallara og/ella lofti, har trappa er millum hæddirnar *inni* í húsinum, fær *eitt* húsánr. Íbúðurnar fáa tá uppískoyti.

Er samband ikki millum hæddirnar *inni* í húsinum, fær hvør inngongd sítt egna húsánr.

4. HVUSSU SKAL ADRESSAN SKRIVAST?

Postadressan eigur at skrivast soleiðis (dømi):

Hans Hansen
Mórugøta 26B, 2. hm
100 Tórshavn

Sørin Sørinsen
Heygsgøta 18, 0. 3
188 Hoyvík

Í nevndu dømunum býr Hans Hansen á 2. *hædd høgrumegin*, meðan Sørin Sørinsen býr í *kjallaranum hurð nr. 3*.